

गोष्ठीषु यद्गुणानुपारोग्याः । कीर्त्तादेशस्य नि-
त्यत्वेऽपि कृतपाठः कीर्त्तादेशस्य व्यभिचारसूच-
नार्थः तेन अचीकृतदिति सिद्धम् । इति दुर्गा-
दासः ॥

कृतम्, चि, कल्पनार्थकपद्यतोः कर्मणि क्ते कृतपादेशः ।
नियतः । कृतकल्पनः । कल्पनं सामर्थ्यं तद्विशिष्टः ।
यथा, “अवश्यकृतमाभिः पर्वतत्वचत्वरत्वादितत्तज्ज-
न्मावच्छिन्नाधिकरणताव्यक्तिभिरेवोपपत्तौ” इति
जगदीशः ॥ (यथा, मनौ ॥ ११ । २७ ।
“इष्टिं वैश्वानरौ नित्यं निर्व्वपेद्व्यर्थये ।

कृतानां पशुसोमानां निष्कृत्यर्थमसम्भवे” ॥)
कृतकीला, स्त्री, (कृतं कीलयति । कील् + “कर्म-
ण्य” ॥ ३ । २ । १ । इति ऋण्) व्यवस्थापत्रम् ।
तत्पर्यायः । पट्टोलिका ३ । इति त्रिकाण्डशेषः ॥
कृतधूपः, पुं, (कृतः कृतः धूपो येन गन्धद्रव्यविशेषः) ।
सिद्धकः । इति जटाधरः ॥ (कृतश्चासौ धूपश्चेति
विग्रहे कृत्तमो धूपः) ॥

कृतिकः, चि, (कृतं मूल्यदानेन सत्त्वं देयत्वेनास्त्यस्य ।
कृत + ठन्) कृतः । इति हलायुधः ॥

केकयः, पुं, (केकयस्तदाख्याया प्रसिद्धः प्रदेशो राज्य-
त्वेनास्त्यस्य) । सूर्यवंशीयराजविशेषः । इति श्री-
भागवतम् ॥ (स तु केकयदेशाधीश्वरः दशरथ-
श्चसुरश्च । यथा, रामायणे १ । १३ । २३ ।

“तथा केकयराजानं वृद्धं परमधाभिकम् ।
श्चशूरं राजसिंहस्य सपुत्रन्तमिहानय” ॥
जनपदवाचे तु बज्रवचनान्तः । यथा, महाभारते ।
६ । जम्बूखण्डविनिर्माणपर्वणि ६ । ४८ ।

“उपावृत्तानुपावृत्ताः सुराष्ट्राः केकयास्तथा” ॥)

केकयी, स्त्री, (केकयस्यापत्यं स्त्री) । सङ्कोचे माना-
भावात् केकायांलन्यजनकभावोऽपि पुंयोग इति
पुंयोगादाख्यायां ङीप्) । दशरथराजपत्नी । सा तु
केकयराजपुत्री भरतमाता च । इति शब्दरत्ना-
वली ॥ (यथा, रामायणे ।

“सकृत्य केकयीपुत्रं केकयो धनमादिशत्” ॥)

केकरः, चि, (के शिरसि मूर्द्धि इत्यर्थः कर्तुं नेत्र-
तारां शीलमस्य । “कञ्जो हेतुताच्छीलानुलोत्सेध” ।
३ । २ । २० । इति टः । “हृत्तदन्तात् सप्तम्याः संज्ञा-
याम्” ॥ ६ । ३ । ६ । इत्यनुक् ॥) वलीरः । इत्यमरः ।
२ । ६ । ४६ । टेरा इति भाषा । (यथा, मनौ ।
“पित्रा विवरमानश्च केकरो मद्यपस्तथा” ॥

चतुर्वर्णात्मकमन्त्रः । यथा, विश्वसारतन्त्रे । “चतु-
र्वर्णान् केकरः” ॥)

केका, स्त्री, (के मूर्द्धि कायति । कै + कः टाप् ।
अलृक् समासः । यदा, अन्त्येभ्योऽपीति कर्मणि
ङः । “हृत्तदन्तात् सप्तम्याः संज्ञायाम्” ॥ ६ । ३ ।
६ । इत्यनुक् ॥) मयूरावली । इत्यमरः । २ । ५ ।
३१ । (यथा, रघो १ । ३६ ।

“मङ्गजसंवादिनीः केका द्विधा भिन्नाः शिखण्डिभिः” ॥)

केकावलः, पुं, (केकां ध्वनिविशेषं वलते कृत्यातीति ।
केका + वल् + अच् । यदा, केका + अन्त्येभ्यो बाङ्-
लकान् वल् प्रत्ययः) । मयूरः । इति शब्द-
चन्द्रिका ॥

केकी, [न्] पुं, (केका ध्वनिमेदः अस्यास्तीति ।
वीह्यादिष्वेति इनिः) । मयूरः । इत्यमरः २ । ५ ।
३० ॥ (यथा, काशीखण्डे । ३ । ७१ ।

“केकी केकां परित्यज्य मौनं तिष्ठति तद्वयात् ।
चकोरश्चन्द्रिकाभोक्ता नक्तव्रतमिवास्थितः” ॥)

केकेयी, स्त्री, (केकेयी एषोदरात् एकारत्वम्) ।
केकयी । इति शब्दरत्नावली ॥

केचन, व्य, (पाणिनिमते पदद्वयम् । सुगवो धमते
“किमः त्वन्ताच्चिचनौ” । इति चनप्रत्ययः) ।
केचित् । इति व्याकरणम् ॥

(यथा, पञ्चदशी । ६ । ५६ ।
“पूर्वापरपरामर्शविकलास्तत्र केचन” ॥)

केचित्, व्य, (पाणिनिमते पदद्वयम् । सुगवो धमते
तु “किमः त्वन्ताच्चिचनौ” । इति चित् प्रत्ययः) ।
केचन । इति व्याकरणम् । कोन व्यतिरा इति
भाषा ॥ (यथा, रामगीतायाम् । १४ । “केचिद्-
वदन्तीति वितर्कवादिनः” । केचित्कालापकोविदाः
इति रामतर्कवागीशः) ॥

केकुकां, स्त्री, (केकु + स्त्री कन् । एषोदरात् एत्वे
साधुः) । ककुः । इति त्रिकाण्डशेषः ॥

केयिका, स्त्री, (के शिरसि कुक्षितो वा अयकः ततः
टाप् अत इत्वम् । स्त्रीत्वं लौकिकम्) । पटकुटी ।
इति हेमचन्द्रः ॥ कानात् इति भाषा ॥

केत, त् क मन्त्रेण । निःश्रावणे । इति कविकल्प-
द्रुमः ॥ (अदन्तचुरां—परं—सकं—सेट्) । मन्त्रेण नि-
मन्त्रणे । अचिकेतत् । निःश्रावणं समथोद्गा-
यणम् । इति दुर्गादासः ॥

केतकः, पुं, (केतनिवासे + यत्तुल्) । केतकीवृक्षः ।
इति त्रिकाण्डशेषः ॥ (यथा, रघुः ६ । १७ ।

“विलासिनीविभ्रममन्दपत्र-
मापायतुरं केतकवर्हमन्यः” ॥

अस्य पर्याया गुणाश्च यथा,—

“केतकः सूचिकापुष्पा जम्बुकः क्रकचच्छदः” ॥

“केतकः कटुकः खादुर्लघुस्तिष्ठः कपापहः” ॥

इति भावप्रकाशस्य पूर्वखण्डे प्रथमे भागे ॥)

केतकी, स्त्री, (केतक + गौरादित्वात् ङीष्) । पुष्प-
वृक्षविशेषः । केया इति भाषा ॥

(यथा, भ्रमराष्टके । १ ।

“गन्धाद्यासौ भुवनविदिता केतकी स्वर्णवर्णा
यदाभान्या दधितमधुपः पुष्पमध्ये प्रपात” ॥)

तत्पर्यायः । सूचीपुष्पः २ हलीनः ३ जम्बुकः ४ ।
इति रत्नमाला ॥ केतकः ५ सूचिकापुष्पः ६

जम्बुकः ७ क्रकचच्छदः ८ । इति भावप्रकाशः ॥

तीक्ष्णपुष्पा ९ विषला १० धूलिपुष्पिका ११
मेघा १२ कण्टदला १३ शिवद्विष्टा १४ न्यप्रिया

१५ क्रकचा १६ दीर्घपत्रा १७ स्थिरगन्धा १८
गन्धपुष्पा १९ इन्दुकलिका २० दलपुष्पा २१

पांशुला २२ अस्या गुणाः । मधुरत्वम् । तिक्तत्वम् ।
कफनाशित्वम् । कटुत्वम् । लघुत्वम् । तत्पुष्पगुणाः ।

वर्णत्वम् । केशदौर्गन्धनाशित्वम् ॥ हेमाभाया-
स्तस्या गुणाः । मदनोन्मादकत्वम् । रुंहणत्वम् ।
सौख्यकारित्वम् ॥ तस्याः स्तनगुणाः । अति-

शिश्नित्वम् । कटुत्वम् । पित्तकफापहत्वम् ।
रसायनत्वम् । वर्णदेहदाहकारित्वम् । इति राज-
निर्घण्टः ॥

केतनं, स्त्री, (केतुं निवासाद्यर्थेषु + कर्मभावकारणा-
धिकरणादिषु यथायथं ल्युट्) । ध्वजः ।

(यथा, रघुवंशे ६ । ३६ ।

“अपतुषारतया विशदप्रभैः
सुरतसङ्गपरिभ्रमनोदिभिः ।

कुसुमचापमतेजयद्गुभि-
र्हिमकारो मकारोर्जितकेतनम्” ॥)

कार्यम् । निमन्त्रणम् । इत्यमरः । ३ । ३ । ११३ ॥
(यथा, मनुः । ४ । ११० ।

“प्रतिगृह्य द्विजो विद्वान् एकोद्विष्य केतनम् ।
यहं न कीर्त्तयेद्भूषा राज्ञो राहोश्च सूतके” ॥)

चिह्नम् । गृहम् । इति हेमचन्द्रः ।

(यथा, रामायणे १ । ७४ । ८ ।

“स त्वं धर्मपरो भूत्वा कश्यपाय वसुधराम् ।
दत्त्वा वनमुपागम्य महेन्द्रव्रतकेतनः” ॥)

स्थानम् । इति शब्दरत्नावली ॥

(यथा, विष्णुपुराणे १ । ११ । ६ ।

“एतद्राजासनं सर्वभूतसंश्रयकेतनम्” ॥)

केतुः, पुं, नवग्रहान्तर्गतग्रहविशेषः । स तु राहोः
शरीरम् । तत्पर्यायः । शिखी २ । इति दीपिका ॥
अयं पापयहः । यथा,—

“अर्द्धो नेन्दुर्कसौराराः पापाः सौम्यास्तथापरे !
पापयुक्तो बुधः पापो राजकेतु च पापदै” ॥ इति ॥

अयन्तु जम्बरारक्षपेक्षया बलुचिद्रश्मैकादश-
स्थानस्थितश्चेत् शुभः । यथा,—

“केतुपञ्चवर्गमौमन्दगतयः बलुचिचंस्थाः शुभा-
श्चन्द्रार्कौपि ते च तौ च दशमौ चन्द्रः पुनः सप्तमः ।

जीवः सप्तनवद्विपञ्चमगतौ युग्मेषु सोमात्मजः
शुक्रः बृहदशसप्तवर्जमितरे सर्वेऽप्युपान्ये शुभाः” ॥

इति ॥ * ॥ अस्य त्रिकोण उच्चखट्वहश्चतुर्भि-
समनीचा यथा,—

“सिंहस्त्रिकोणं धनुस्त्रिचं चं

मीनो गृहं शुक्रशनी विपत्तौ ।

सूर्यारचन्द्राः सुहृदः समानौ

जीवेन्दुजौ बट् शिखिनः परांशाः” ॥ इति ॥

“सोचाच्च सप्तमं नीचं प्राग्बहुविर्विनिर्द्दिशेत्” ॥

इति ॥ * ॥ अस्य स्थित्यंथा,—

“केतुर्यस्मिन्नुद्येऽभ्युदितस्तस्मिन् प्रसूयते जन्तुः ।

रौद्रे सर्पसङ्घर्षे वा प्राणैः संत्यज्यते चाशु” ॥

इति च ज्योतिस्तत्त्वम् ॥ * ॥ अस्य दशाफलं

केरजीनामग्रये द्रष्टव्यम् ॥ * ॥ अथातः केतुचा-
राध्यायो व्याख्यायते । तत्रादावेवागमप्रदर्शनार्थ-

माह ।

“गार्गीयं शिखिचारं पराशरमसितदेवकृतवत् ।

अन्यांश्च बह्वृद्धा क्रियतेऽयमनाकुलखारः” ॥

गार्गीयं गार्गीप्रोक्तं केतूनां चारं तत् पराशरेण कृतं

असितनामाचार्येण कृतं देवलविरचितं एतान्

केतुचारान् अवलोक्य तथान्यापि कश्यपकृति-

पुल्लनारदव्यादिरचितान् बह्वन् दृष्ट्वा मया अयं